

>

Title: Need to set up a Kendriya Vidyalaya in Dabra, Gwalior District, Madhya Pradesh.

**श्रीमती यशोधरा राजे सिंधिया (ग्वालियर):** सीमा सुरक्षा बल टेकनपुर (जिला ग्वालियर) में कार्यरत सेना के अधिकारी/कर्मचारियों के बच्चों की सुविधा हेतु एवं राजस्व अनुभाग डबरा में पदस्थ केन्द्र सरकार/राज्य सरकार एवं स्थानीय निवासियों के बच्चों के अध्ययन सुविधा हेतु डबरा में एक केन्द्रीय विद्यालय प्रारंभ किए जाने हेतु आयुक्त, केन्द्रीय विद्यालय संगठन, नई दिल्ली से भेरे द्वारा पिछले कई वर्षों से प्रयास किया जा रहा है।

जिला प्रशासन द्वारा केन्द्रीय विद्यालय के लिए डबरा के समीप ग्राम सिमिरियाताल में उपयुक्त भूमि भी उपलब्ध करवा दी है। इसके अतिरिक्त, जिला शिक्षाधिकारी ग्वालियर द्वारा भी अपेक्षित जानकारी क्षेत्रीय अधिकारी, केन्द्रीय विद्यालय संगठन, आगरा संभाग को प्रेषित की जा चुकी है।

सीमा सुरक्षा बल टेकनपुर (जिला ग्वालियर) में पदस्थ अधिकारी/कर्मचारियों के बच्चों को प्रतिदिन 40 कि.मी. यात्रा कर केन्द्रीय विद्यालय, ग्वालियर जाना पड़ता है। जिसके कारण बच्चों और अभिभावकों को कई परेशानियों का सामना करना पड़ता है।

अतः सरकार से आग्रह है कि इस दिशा में प्रभावी पहल कर डबरा में केन्द्रीय विद्यालय की स्थापना यथाशीघ्र की जाए।